

वैशाख पूर्णिमाको गान

(क)

वैशाखको पूरनजूनमा बैँसको सत् हुन्छ सपना !

(ख)

मदनका वाण भनी फूललाई भन्छन्,
प्यार भन्ने सच्चा गन्ध तिनको आँतको आउँछ !
जून-फूलका कोपिला तब छाती फुकी रुन्छन् !
जुरेलीले पिज्जरामा पिउ पिउ गाउँछ !
जलतालले सपनी पाउँछ प्यासैको पूरनचन्द्रमा !

(ग)

उषा मैयाँ, कञ्चन दिल, जून चढी, सुतिन्,
सुगन्धका कणी खोज्थे सुगन्धका कणी !
प्यारको सफाइ देखाई जूनले पृथिवीलाई लिपिन्,
पर जल तरंगिणी खोज्थिन् केही धनी,
मलयको हृदयभरीगत युगका कथाका वासना !

(घ)

स्वपनाले पलक छुँदा एकान्त भो गुल्जार !

कल्पना के बाँझी हुन्थी वसन्त र जूनमा ?
आत्मा, छोडी देह लागो, खोज्न कोही दिलदार,
जस्तो फूलकी आत्मा गर्छे सुगन्धका कणमा !
निखरा हिउँ छातीमा सेतो स्वप्निन्छ सत्यको विपना !

(ड)

प्रकृतिले पुरुषको सपना देख्ने रात हो !
वाणासुरकी छोरी सुती अनिरुद्ध पाइन;
दिलको देउता टक लाग्ने सच्चा प्यासको आँत हो !
मुखमा लगाई जून सुत भ्यालमा तिमी चाहिन् ।
ए राम्री ! फूलबारी गम्कोस्, खुल्नेछ सत्यको सपना !

(च)

वैशाखको पूर्णिमाको रहस्य हो नानी !
व्यास हुँदा ज्ञानी लेखे इतिहास यसको ।
पोथी दिललाई मात्र दिए उषा-सपना नि !
मर्द भने बिउँफि र'न्छन्, छट्पट् कसको कसको !
दिल सँगली, सम्झिने रात हो, को रैछ हेरन जोखना !

(छ)

संझना छ मिरमिर तिँलाई, भेट भएथ्यो अघि !
कोयलीको मीठो बोलमा पुरातन ध्वनि !
नियमको संसारमा त्यसै हुन्न, सँगी !
गह्वरमा मधु र गुञ्जन थुइरो थुइरो कहीं !
दिन हो नानी, शरम खार ! रात, मैयाँ ! उषाको घटना !